

وحی الہی

إِنْ هُوَ إِلَّا وَحْيٌ يُوحَىٰ

(۱)

خالق کائنات جس نے انسان کو اشرف المخلوقات بنایا، زیور علم و عقل سے اُسے آراستہ کیا، اور جس نے انسان کی جسمانی نشوونما، اور اُس کی مادی زندگی کی ترقی و فلاح کے لیے کارگاہِ ہمت و بود کو رنگ و رنگ کے نقش و نگار سے سجایا اور انسانی تربیت و کامرانی کے لیے ایک مخصوص نظام کے ماتحت قطعی و حتمی وسائل معیشت پیدا کیے کیونکہ ممکن تھا کہ وہ مادی زندگی کے وسائل کے ساتھ انسان کی روحانی و اخلاقی زندگی کے لیے کامیاب اور ناقابلِ انکار وسائل و ذرائع مہیا نہ کرتا۔ اور اُس کو ایک قطعی دستور العمل کی روشنی میں تہذیبِ نفس، تزکیہِ باطن اور انجلاؤں کی راہ نہ دکھاتا۔ یہ کس طرح باور کیا جاسکتا ہے کہ مدنی الطبع انسان کے گرد و پیش اُس کے ابناء جنس کا ہجوم اکٹھا کر دیا جائے۔ طرح طرح کی صنعتوں اور حرفتوں کے آلات جمع کر دیے جائیں، اور اس کے باوجود اُسے یہ نہ بتایا جائے کہ وہ اپنے بنی نوع کے ساتھ کیا معاملہ کرے، اور ان آلات کو کس طرح کام میں لا کر اُن کو اپنی مدنی زندگی کے لیے فائدہ مند بنائے۔ کہا جاسکتا ہے کہ اس کے لیے خدا کے بتائے ہوئے کسی خاص دستور العمل کی کیا ضرورت ہے؟ عقل انسانی ان تمام مشکلات میں رہنمائی کرنے اور نظم و اجتماع کی گتھیوں کو حل کرنے کے لیے کافی ہے، لیکن تجربہ اور عقلی کمالات کا تاریخی تجزیہ شاہد ہے کہ عقل ہمیں زندگی کے اہم مسائل سے متعلق کسی قطعی نتیجہ پر نہیں پہنچاتی۔ عام انسانوں کا تو ذکر ہی کیا ہے، آج عقل و خود کی انتہائی ترقی کے دور میں بھی عقلاء

روزگار کا اختلاف اسی طرح ہے جس طرح حضرت عیسیٰ اے سے سات سو برس پہلے یونان کے حکمرا اور فلاسفہ میں تھا۔ زندگی کے کسی معمولی سے معمولی مسئلہ کے متعلق بھی یہ دعویٰ نہیں کیا جاسکتا کہ دنیا کی تمام عقلیں اس کے ایک کامیاب حل پر متفق ہو گئی ہیں۔ یہ حال تو عالم محسوسات و مادیات کا ہے جس کی ہر چیز کو ہم اپنے دائرہ احساس و شعور میں مقید پاتے ہیں۔ پھر ان مسائل میں صرف عقل کی رہنمائی کو کس طرح کافی اور مکمل تسلیم کیا جاسکتا ہے جن کا تعلق مادیات سے نہیں بلکہ انسان کی روحانی دنیا سے ہے اور جن کا اثر جسمانی نشوونما پر نہیں۔ بلکہ روحانی و اخلاقی فلاح و بہبود پر پڑتا ہے یہی وجہ ہے کہ شاعر مشرق ڈاکٹر اقبال نے آج کل کے ان عقلی اکتشافات و تحقیقات کا ماتم کیا ہے۔ جنہوں نے انسان کی مادی ترقی کے لیے بڑی بڑی راہیں کھول دیں مگر انسان کی روحانی تشنگی کو دور کرنے کے لیے وہ ایک جڑے آب بھی فراہم کرنے میں کامیاب نہ ہو سکیں۔ فرماتے ہیں:-

جس نے سورج کی شعاعوں کو گرفتار کیا زندگی کی شب تاریک سحر کر نہ سکا

ڈھونڈھنے والا ستاروں کی گذرگاہوں کا اپنے انکار کی دنیا میں سفر کر نہ سکا

جس طرح آگ، پانی اور ہوا بقا حیات کے لیے ضروری ہیں اور یہ سب قدرت کی ہی پیدا کی ہوئی چیزیں ہیں۔ اسی طرح ضروری ہے کہ ہماری روحانی زندگی کے لیے بھی ایک ایسا قدرتی دستور العمل ہو جس پر عمل پیرا ہو کر ہم اپنی روح کو زندہ رکھ سکیں، اور یہ دستور العمل انسان کے عقل و فہم کا بنایا ہوا نہ ہونا چاہیے بلکہ ضروری ہے کہ وہ خدا کا ہی بنایا ہوا، اور اسی کا بھیجا ہوا ہو۔ جو لوگ خدا کے وجود کے قائل ہیں اور اس کو حی، قیوم، قادر مطلق اور حکیم علی الاطلاق مانتے ہیں، ان کو اس حقیقت کے تسلیم کرنے سے چارہ نہیں کہ خدا کی قدرتِ کاملہ، مرتب و منظم تخلیق کائنات، اور انسان کو اشرف المخلوقات بنانے کا ہی طبعی اقتضا ہے کہ انسان کے ہاتھ میں کوئی ایسا مکمل خداوندی مجموعہ احکام و قوانین بھی ہو جس میں کسی قسم کا شک و شبہ نہ کیا جاسکے اور روحانی زندگی پر جس کا اثر ایسا ہی قدرتی ہو جیسا کہ پانی اور ہوا

کامادی و جسمانی زندگی پر۔

اس قسم کے قوانین کا مجموعہ ہی مذہب کی زبان میں شریعت کہلاتا ہے، اور جو مذہب حق ہوگا اس کی شریعت بھی خدا کی بنائی ہوئی۔ اور اس کی بھی ہوئی ہوگی۔

قرآن اور وحی | چونکہ تمام اعتقادات اور ایمان و عمل کا دار و مدار اس یقین پر ہے کہ پیغمبر کی زبان حق ترجمان سے جو کچھ ادا ہو رہا ہے وہ منجانب اللہ ہے۔ اور جن احکام کے اتباع کا حکم دیا جا رہا ہے وہ سب اللہ تعالیٰ کے ہی ارشاد فرمائے ہوئے ہیں۔ اور پھر اسلام دنیا کا آخری مذہب حق ہے۔ اور تمام دین سابقہ سے زیادہ کامل و مکمل۔ اور پھر اس کی دعوت کسی خاص ملک اور قوم کے لیے نہیں، بلکہ تمام نبی نوع انسان اس کے مخاطب ہیں۔ اس لیے تمام مذاہب کی آسمانی کتابوں میں خصوصی امتیاز و شرف صرف قرآن مجید کو حاصل ہے کہ جس تکرار و تاکید سے اس نے اپنا منزل من اللہ ہونا بیان کیا ہے۔ کسی اور کتاب نے اپنی نسبت اس شد و مد اور تاکید و تکرار سے بیان نہیں کیا۔ ایک جگہ ارشاد ہے :-

وَان كُنْتُمْ فِي رَيْبٍ مِّمَّا نَزَّلْنَا

اور اگر تم کو اس کی طرف سے شبہ ہو جو ہم نے اپنے

علیٰ عبدنا فاتوا بسورةٍ مِّنْ مِّثْلِهِ

بندے (محمد) پر اتارا ہے تو اسی طرح کی ایک سورت

وادعوا شهداءكم مِّنْ دُونِ اللَّهِ

تم بھی بنا لاؤ۔ اور اللہ کے سوا اپنے گواہوں کو

اِنْ كُنْتُمْ صٰدِقِيْنَ . بلاؤ، اگر تم سچے ہو۔

پھر اسی پر اکتفا نہیں کیا جاتا، بلکہ سخت تہدید کے انداز میں فرمایا جاتا ہے۔

فَاِنْ كُمْ تَفْعَلُوْا وَلٰكِنْ تَفْعَلُوْا فَاَتَقُوْا

پھر اگر تم ایسا نہ کرو یعنی قرآن کی سورۃ کا مثل لاؤ

النَّارَ الَّتِيْ وَقُوْدُهَا النَّاسُ وَالْحٰجَارَةُ

اور تم ایسا ہرگز نہیں کر سکتے۔ تو ڈرو اس آگ سے

اَعِدَّتْ لِلْكَافِرِيْنَ . جس کا ایندھن انسان اور پتھر بیگے۔

ایک مقام پر ہے :-

قُلْ لَئِنِ اجْتَمَعَتِ الْإِنْسُ وَالْجِنُّ
عَلَىٰ أَنْ يَأْتُوا بِمِثْلِ هَذَا الْقُرْآنِ
لَيَأْتُونَ بِمِثْلِهِ وَلَوْ كَانَ بَعْضُهُمْ
لِبَعْضٍ ظَهِيرًا -

رے نبی، آپ فرمادیجیے کہ اگر تمام انسان اور
جن اس بات پر متفق ہو جائیں کہ اس قرآن
کا مثل لے آئیں، تب بھی وہ اس کا مثل نہیں
لا سکیں گے، اگرچہ وہ ایک دوسرے کے مددگار ہوں۔

ایک جگہ قرآن مجید کو منزل من اللہ نہ ملنے والوں کو تضحیٰ اس طرح کی گئی ہے۔

أَمْ يَقُولُونَ افْتَرَاهُ قُلْ فَأْتُوا
بِسُورَةٍ مِّثْلِهِ وَادْعُوا مَنِ اسْتَطَعْتُمْ
مِنْ دُونِ اللَّهِ إِنْ كُنْتُمْ صَادِقِينَ

کیا وہ یہ کہتی ہیں کہ اس نے خود اسے گھڑ لیا ہے
نبی، آپ فرمادیجیے کہ اچھا اگر ایسا ہے تو تم اس صبیحیٰ ایک
سورۃ تو لے آؤ۔ اور اللہ کے سوا جن کو تم بلا سکتے ہو بلاؤ۔

یہ لوگ جو قرآن مجید کو اللہ کا کلام نہیں مانتے انکی نسبت فرمایا گیا کہ محض اپنی کوتاہ علمی اور ناواقفیت کے باعث ایسے
کہتے ہیں اور اس امر کی نسبت جھوٹ بولتے ہیں جسے یہ خود نہیں جانتے۔ آیت بالا کے بعد ہی ارشاد ہے۔

بَلْ كَذَّبُوا بِمَا لَمْ يُحِيطُوا بِعَلْمِهِ وَلَمَّا
يَأْتِهِمْ تَأْوِيلُهُ كَذَّابٌ كَذَّابٌ
الَّذِينَ مِنْ قَبْلِهِمْ فَانظُرْ كَيْفَ
كَانَ عَاقِبَةُ الظَّالِمِينَ -

بلکہ انہوں نے ایسی چیز کی تکذیب کی ہے جس کے
علم کا انہوں نے احاطہ نہیں کیا۔ اور جسکی اصل
حقیقت انکے سامنے نہیں آئی۔ اسی طرح ان لوگوں نے
تکذیب کی ہے جو ان سے پہلے تھے۔ پس دیکھو کہ ظالموں کا

ایک اور جگہ ارشاد ہے :-

أَمْ يَقُولُونَ افْتَرَاهُ قُلْ فَأْتُوا بِعَشْرِ
سُورٍ مِثْلِهِ مُفْتَرِيَاتٍ وَادْعُوا
مَنْ اسْتَطَعْتُمْ مِنْ دُونِ اللَّهِ إِنْ

کیا وہ یہ کہتی ہیں کہ پیغمبر نے یہ قرآن خود گھڑ لیا ہے
رے نبی، آپ کہہ دیجیے کہ اچھا اس طرح کی دس گھڑی
ہوئی سو تیس ہی لے آؤ۔ اور اللہ کے سوا جن کو تم

کُنْتُمْ صَادِقِينَ . فَإِنْ لَمْ يَسْتَجِيبُوا لَكُمْ فَاعْلَمُوا أَنَّمَا أُنزِلَ بِعِلْمِ اللَّهِ وَأَنْ لَا إِلَهَ إِلَّا هُوَ فَهَلْ أَنْتُمْ مُسْلِمُونَ .

بنا سکتے ہو انہیں بلا لو۔ اگر تم سچے ہو۔ اور اگر وہ کچھ جواب نہ دیں تو جان لو کہ وہ اللہ کے علم سے آتا رہا ہے۔ اور یہ کہ اُس کے سوا کوئی معبود نہیں۔

تو کیا تم ایمان لانے والے ہو؟

اور خود آنحضرت صلی اللہ علیہ وسلم کو ان منکرین کی ہوا پرستی کا اس طرح یقین دلایا جاتا ہے۔

فَإِنْ لَمْ يَسْتَجِيبُوا لَكَ فَاعْلَمْنَا أَنَّمَا يَتَّبِعُونَ أَهْوَاءَهُمْ وَمَنْ أَضَلُّ مِمَّنِ اتَّبَعَ هَوَاهُ بِغَيْرِ هُدًى مِنَ اللَّهِ إِنَّ اللَّهَ لَا يَهْدِي الْقَوْمَ الظَّالِمِينَ .

اے محمد! اگر وہ آپ کو جواب نہ دین تو آپ جان لیجئے کہ یہ لوگ صرف اپنی خواہشوں کا اتباع کرتے ہیں۔ اور ان لوگوں سے زیادہ گمراہ کون ہے جو اللہ کی ہدایت کے بغیر اپنی خواہشات کا اتباع کرتے ہوں۔ کوئی شبہ نہیں کہ اللہ ظالموں کو ہدایت نہ دے گا۔

یہ آیات جو اوپر گزریں ان میں قرآنی اعجازِ فصاحت و بلاغت کو پیش کر کے سخت ترین تحدی

فی ہے اور کفار و مشرکین کے عجز سے یہ ثابت کیا گیا ہے کہ قرآن مجید آنحضرت صلی اللہ علیہ وسلم کا کلام

بلکہ اللہ کی طرف سے نازل کی ہوئی وحی ہے۔ ان آیات کے علاوہ کثرتِ دوسری آیتیں بھی

قرآن مجید کے وحی ہونے پر بعض جزئی واقعات اور قرآن مجید کے مضامین و مطالب کے

دلال کیا گیا ہے، مثلاً

أَمْ يَقُولُونَ تَقْوَلُوهٗ بَلْ لَا

یا کہتے ہیں کہ یہ قرآن خود بنا لایا ہے (کوئی نہیں)

يُؤْمِنُونَ . فَلْيَا تُوَاجِدْ فِيهِ

بلکہ وہ ایمان نہیں لاتے۔ اب ان کو چاہیے کہ کوئی

مِثْلَهُ إِنْ كَانُوا صَادِقِينَ .

بات اسی طرح کی لے آئیں اگر وہ سچے ہیں۔

حضرت یوسف علیہ السلام کا واقعہ بیان فرمانے کے بعد ارشاد ہوتا ہے۔

ذٰلِكَ مِنْ اَنْبَاءِ الْغَيْبِ نُوحِيْهِ اِلَيْكَ يَغِيْبُ كِيْ خَبْرِيْنَ هِيْنَ جَن كُوْمِ اَپ كِيْ پَاس بِطُوْرُوْحِيْ يَحْيُو
 وَمَا كُنْتَ لَدَيْهِمْ اِذْ اَجْمَعُوْا اَمْرَهُمْ هِيْنَ اُوْر اَپ اُن كِيْ پَاس نِهِيْنَ تَحِيْ جَبْ نِهِيْنَ نِيْ
 وَهَمْ يَمْكُرُوْنَ . اِپْ نِيْ كُوْشْتِيْنَ اِيْكَ مَرْكُوْز كَر لِيْس اُوْر وِه تَدِيْرِيْس كَرْنِيْ لُكُوْ-

حضرت مریم کے واقعہ کے ذکر کے بعد ارشاد ہے :-

ذٰلِكَ مِنْ اَنْبَاءِ الْغَيْبِ نُوحِيْهِ اِلَيْكَ يَغِيْبُ كِيْ خَبْرِيْنَ هِيْنَ جَوْهَمِ اَپ پَرُوْحِيْ كَرْتِيْ هِيْنَ اُوْر
 اِلَيْكَ وَمَا كُنْتَ لَدَيْهِمْ اِذْ اَپ اُن لُوْگوں كِيْ پَاس نِهِيْنَ تَحِيْ جَبْ وِه قَرَعِه اِس
 يُلْقُوْنَ اَقْلَامَهُمْ اِيْرَهُمْ يَكْفُلُوْ غَرَضٌ سِيْ ذَال رِهِيْ تَحِيْ كِه مَرِيْم كِيْ كَفَالَت كُوْن كَرِيْجَا
 مَرِيْم وَمَا كُنْتَ لَدَيْهِمْ اِذْ اُوْر اُس مَقْت بَحِيْ اَپ اُن كِيْ نَزْدِيْكَ نِهِيْنَ تَحِيْ جَبْ كِه
 يَخْتَصِمُوْنَ . وِه جَهْگَر رِهِيْ تَحِيْ-

دیکھیے! اس آیت میں دو مرتبہ "وما كنت لدهم" فرما کر اس بات پر زور دیا گیا ہے کہ آنحضرت

صلی اللہ علیہ وسلم بذات خود اُس موقع پر تشریف نہیں رکھتے تھے۔ تو اب قدرتی طور پر سوال یہ پیدا ہوتا ہے کہ یہ واقعہ آپ کو معلوم کیوں کر ہوا؟ قرآن مجید اس کا جواب دیتا ہے کہ "نوحیه الیک" ہم آپ پر اس کی وحی بھیجتے ہیں، یہ واضح رہنا چاہیے کہ کسی واقعہ کو معلوم کرنے کی دوسری صورتیں ہو سکتی ہیں ایک یہ کہ اُس کو کسی اخبار یا کتاب میں پڑھا جائے۔ اور دوسری صورت یہ ہے کہ کسی سے اُس کو سننے کا اتفاق ہوا ہو۔ آنحضرت صلی اللہ علیہ وسلم کے لیے یہ دونوں صورتیں نہیں تھیں۔ آپ نے خود لست بقاری میں پڑھا ہوا نہیں ہوں" فرما کر پہلی صورت کی نفی کر دی۔ رہی دوسری صورت یعنی یہ کہ آپ کو کسی نے یہ واقعات غیب سنائے ہوں، تو قرآن مجید اس کی تردید اس طرح کرتا ہے۔

تِلْكَ مِنْ اَنْبَاءِ الْغَيْبِ نُوحِيْهَا اِلَيْكَ يَغِيْبُ كِيْ خَبْرُوْنَ هِيْنَ سِيْ جَوْهَمِ اَپ كِيْ پَاس
 اِلَيْكَ مَا كُنْتَ تَعْلَمُهَا اَنْتَ وَلَا بِطُوْرُوْحِيْ يَحْيُوْ هِيْنَ اِس سِيْ پِلِيْ اِس كُوْ اَپ

قَوْمِكَ مِنْ قَبْلِ هَذَا فَاصْبِرْ جانتے تھے اور نہ آپ کی قوم۔ آپ صبر کیجیے۔ کوئی
إِنَّ الْعَاقِبَةَ لِلْمُتَّقِينَ۔ شبہ نہیں کہ عاقبت پر مہیزگاروں ہی کے لیے ہے۔

حضرت موسیٰ کے واقعہ کو بیان کرنے کے بعد ارشاد ہوتا ہے۔

وَمَا كُنْتَ بِجَانِبِ الْعَرَبِيِّ إِذْ اور (اے نبی) آپ طور کی جانب مغربی میں نہیں تھے
قَضَيْنَا إِلَىٰ مُوسَىٰ الْأَمْرَ وَمَا جب ہم نے موسیٰ کی طرف اپنا فیصلہ نازل کیا اور
كُنْتَ مِنَ الشُّهَدَاءِ۔ آپ اُس وقت وہاں موجود نہ تھے۔

اس کے بعد ہے۔

وَلَكِنَّا أَنشَأْنَا قُرُونًا فَتَطَاوَلَ لیکن ہم نے بہت سارے قرن پیدا کیے پھر ان کی
عَلَيْهِمُ الْعُمُرَ وَمَا كُنْتَ ثَاوِيًا لمبی عمریں گذریں اور آپ مدین کے لوگوں میں بھی
فِي أَهْلِ مَدْيَنَ تَتْلُوا عَلَيْهِمْ مقیم نہ تھے کہ ان پر ہماری آیات کی تلاوت کرتے
آيَاتِنَا وَلَكِنَّا مُرْسِلِينَ۔ ہوں۔ لیکن ہاں ہم آپ کو رسول بنا کر بھیجے والے تھے۔

پھر اس کے بعد جو آیت ہے اُس میں بھی اسی مضمون کا اعادہ کیا گیا ہے۔

وَمَا كُنْتَ بِجَانِبِ الطُّورِ إِذْ نَادَيْنَا اور آپ طور کے کسی کنارہ پر نہیں تھے جب ہم نے
وَلَكِن رَحْمَةً مِن رَّبِّكَ لِنُنذِرَ ندادی لیکن آپ کو (یہ واقعہ) محض اپنے رب کی رحمت
قَوْمًا مَا آتَاهُم مِّنْ نَّذِيرٍ مِّن سے معلوم ہوا ہے تاکہ آپ اُس قوم کو ڈرا میں جس کے
قَبْلِكَ لَعَلَّهُمْ يَتَذَكَّرُونَ۔ پاس آپ سے پہلے کوئی ڈرا نیوالا نہیں آیا تاکہ نصیحت

جزئی واقعات کے علاوہ قرآن مجید میں اختلاف کے نہ ہونے سے بھی اُس کے منزل من اللہ

نے پر استدلال کیا گیا ہے۔ ارشاد ہے ا۔

أَفَلَا يَتَذَكَّرُونَ الْقُرْآنَ وَلَوْ تو کیا وہ قرآن میں غور نہیں کرتے۔ اور اگر وہ اللہ

كَانَ مِنْ عِنْدِ غَيْرِ اللَّهِ لَوْ جَدَّ ا کے سوا کسی اور کی طرف سے ہوتا تو وہ اُس میں بہت
فیہ اختلافاً کثیراً - کچھ اختلاف پاتے -

اہل کتاب اگرچہ زبان سے انکار کرتے تھے۔ لیکن دل میں وہ بھی جانتے تھے کہ قرآن مجید
تعالیٰ کی طرف سے نازل ہوا ہے۔ اللہ تعالیٰ آنحضرت صلی اللہ علیہ وسلم کی تسکینِ قلب کے لیے اس
کا بھی ذکر کرتا ہے۔

وَالَّذِينَ اتَّبَعُوا الْكِتَابَ يَعْلَمُونَ اور وہ لوگ جن کو ہم نے کتاب دی ہے وہ جانتے ہیں
اِنَّهُ مُنَزَّلٌ مِنْ رَبِّكَ بِالْحَقِّ کہ یہ آپ کے رب کی طرف سے حق کے ساتھ نازل
فَلَا تَكُونَنَّ مِنَ الْمُكْفِرِينَ ہوئی ہے پس آپ شک کرنے والوں میں سے نہ ہو جیے۔
ایک دوسری آیت میں اسی مضمون کو اس طرح بیان کیا گیا ہے۔

وَيَرَى الَّذِينَ اوتوا العلم الَّذِي اور وہ لوگ جنہیں علم دیا گیا ہے وہ جانتے ہیں کہ جو
اُنزِلَ اِلَيْكَ مِنْ سَرِّبِكَ هُوَ کچھ آپ پر آپ کے رب کی جانب سے نازل کیا گیا
الْحَقُّ ہے وہی حق ہے۔

ایک اہل کتاب کا قرآن کے مُنزل من اللہ ہونے پر شہادت دینا کوئی اسی اہم بات نہ تھی۔
لیکن چونکہ اللہ تعالیٰ کا منشا یہ ہے کہ قرآن کے مُنزل من اللہ ہونے کے جتنے ثبوت بھی پیش کیے جاسکتے
ہیں وہ پیش کر دیے جائیں تاکہ اصل معاملہ کی اہمیت پورے طور پر واضح ہو جائے۔ اور بار بار
فرمانے سے لوگوں کو یقین آجائے کہ واقعی قرآن مجید اللہ کی طرف سے نازل کیا ہوا ہے۔ اُس کے
وجود میں کسی انسان کے صنع و عمل کو بالکل دخل نہیں۔ اس بنا پر ایک اہل کتاب کی شہادت کو
بھی خاص اہتمام سے بیان کیا گیا۔ ارشاد ہوتا ہے۔

قُلْ اَرَايْتُمْ اِنْ كَانَ مِنْ عِنْدِ اللَّهِ (اے نبی) آپ فرمادیجیے کہ اگر یہ قرآن اللہ پاک کی طرف

وَكَفَرْتُمْ بِهِ وَشَهِدَ شَاهِدٌ
 مِّنْ بَنِي إِسْرَائِيلَ عَلَىٰ مِثْلِهِ
 فَأَمَّا مَنْ وَاسْتَكْبَرَ تَمَرًا إِنَّ اللَّهَ
 لَا يَهْدِي الْقَوْمَ الظَّالِمِينَ

۳۳۔ اور تم اُس کے ساتھ کفر کرتے ہو۔ درانحالیکہ بنی
 اسرائیل کے ایک شخص نے قرآن کے منزل من اللہ
 ہونے کی شہادت دی اور ایمان بھی لے آیا۔ اور تم نے
 استکبار کیا (تو بتاؤ تمہارا حشر کیا ہوگا؟) بلاشبہ اللہ تعالیٰ
 ظالم لوگوں کو ہدایت نہیں دیتا۔

پھر صرف ان استدلالات پر ہی اکتفا نہیں کیا گیا۔ بلکہ بعض دریدہ دہن مشرکین و کفار قرآن کے
 منزل من اللہ ہونے پر جو اعتراضات کرتے تھے اُن سب کے بھی جوابات دیے گئے ہیں۔ یہ لوگ کہتے
 تھے کہ اگر قرآن مجید اللہ تعالیٰ کی طرف سے ہوتا تو اُس میں نسخ نہ پایا جاتا۔ قرآن میں اس اعتراض
 راس کے جواب کا ذکر اس طرح ہے۔

وَإِذَا بَدَأْنَا آيَةً مَّكَانَ آيَةٍ
 وَاللَّهُ أَعْلَمُ بِمَا يُنزِلُ قَالُوا
 إِنَّمَا أَنْتَ مُفْتَرٍ بَلْ أَكْثَرُهُمْ
 لَا يَعْلَمُونَ .

اور جب ہم ایک آیت کی جگہ دوسری آیت رکھتے ہیں
 اور اللہ تعالیٰ جو کچھ نازل کرتا ہے اُسے خوب جانتا ہے
 تو یہ لوگ کہتے ہیں کہ آپ کلام گھڑیو لے ہیں (نہیں!)
 بلکہ ان میں سے اکثر جانتے ہی نہیں ہیں۔

پھر اس کے جواب میں حضور کو تلقین کی جاتی ہے :-

فَلَنَنْزِلَهُ رَوْحَ الْقُدُسِ
 مِنْ رَبِّكَ بِالْحَقِّ لِيُثَبِّتَ
 الَّذِينَ آمَنُوا وَهُدًى وَبُشْرَى
 لِلْمُسْلِمِينَ .

آپ فرما دیجیے کہ اس قرآن مجید کو میرے رب کی طرف
 سے روح القدس لے کر آئے ہیں تاکہ جو لوگ ایمان لے
 آئے ہیں ان کو ثابت قدمی حاصل ہو اور یہ مسلمانوں
 کے لیے ہدایت اور خوشخبری ہے۔

بعض لوگ یہ کہتے تھے کہ حضور کا کوئی معلم ہے جو آپ کو یہ تمام باتیں سکھاتا ہے۔ اس قول میں

ہستان تراشے والے خود مختلف تھے۔ کوئی کسی نصرانی کا نام لیتا تھا۔ اور کوئی کسی یہودی غلام کا۔ مگر تھے یہ دونوں عجیب۔ کیونکہ اگر عربی ہوتے تو پھر اختلاف کی کوئی وجہ نہ تھی۔ متعین طور پر وہ کسی ایک شخص کا نام لے سکتے تھے۔ قرآن مجید میں اس کا ذکر اس طرح پر کیا گیا ہے۔

وَلَقَدْ نَعْلَمُ أَنَّهُمْ يَقُولُونَ إِنَّمَا
يُعَلِّمُهُ بَشَرٌ لِّسَانُ الَّذِي
يُلْحِدُونَ إِلَيْهِ أَعْجَبِي وَهَذَا
لِسَانٌ عَرَبِيٌّ مُّبِينٌ .

اور ہم کو خوب معلوم ہے وہ لوگ کہتے ہیں کہ آپ کو
ایک انسان (قرآن مجید) سکھانا ہے جس شخص کی طرف
یہ منسوب کرتے ہیں اس کی زبان عجیب ہے اور یہ قرآن کی
زبان تو صاف اور واضح عربی ہے۔

پھر ان لوگوں کے جھوٹ پر اس طرح تہ تو شوق ثبت کی گئی۔

إِنَّمَا يَفْتَرِي الْكَذِبَ الَّذِينَ لَا
يُؤْمِنُونَ بِآيَاتِ اللَّهِ وَأُولَٰئِكَ
هُمُ الْكٰذِبُونَ .

یہ جھوٹ کا افتراء ہی لوگ کرتے ہیں جو اللہ کی آیات
پر ایمان نہیں لاتے اور یہی وہ لوگ ہیں جو جھوٹے
ہیں۔

مشرکین اور اہل کتاب میں فرق یہ تھا کہ مشرکین کسی آسمانی کتاب اور صحیفہ خداوندی سے
آشنا ہی نہ تھے، اس لیے جب وہ سنتے کہ قرآن مجید اللہ کی نازل کی ہوئی کتاب ہے تو اس کو بہت
ہی مستبعد سمجھ کر اس سے انکار کرتے تھے۔ ان کے برخلاف اہل کتاب کا حال یہ نہ تھا۔ یہودی اور
عیسائی دونوں خداوندی کتابیں رکھتے تھے۔ اور اس لیے وہ اس بات کو اچھی طرح جانتے تھے کہ
خدا کبھی کبھی اپنے برگزیدہ پیغمبروں کے ذریعہ اپنا کلام و پیام انسانوں تک پہنچاتا ہے۔ اس بنا پر یہ
نسبت مشرکین کے اہل کتاب سے زیادہ توقع تھی کہ وہ قرآن کے منزل من اللہ ہونے پر جلد ایمان
لے آئیں گے۔ قرآن مجید میں ہے۔

وَلَا تَجَادِلُوا أَهْلَ الْكِتَابِ إِلَّا

اور اہل کتاب سے جھگڑا مت کرو مگر اچھے طریقہ پر مگر

بِالَّتِي هِيَ أَحْسَنُ آيَاتِ الَّذِينَ ظَلَمُوا
 مِنْهُمْ وَقُولُوا آمَنَّا بِالَّذِي
 أَنْزَلَ الْبِئْسَاءُ وَأَنْزَلَ الْبِئْسَاءُ
 الْهِنَاءُ وَالْهَيْكَلُ وَاحِدٌ وَمَنْ لهُ
 مُسْلِمُونَ . وَكَذَلِكَ أَنْزَلْنَا
 إِلَيْكَ الْكِتَابَ فَالَّذِينَ آتَيْنَاهُمُ
 الْكِتَابَ يُؤْمِنُونَ بِهِ وَمِنْ
 هَؤُلَاءِ مَنْ يُؤْمِنُ بِهِ وَمَا يَجْحَدُ
 بِآيَاتِنَا إِلَّا الْكَافِرُونَ .

اُن اہل کتاب سے جنہوں نے ظلم کیا ہے۔ اور تم کہو کہ ہم ایمان لائے ہیں اُس کتاب پر جو ہم پر نازل کی گئی۔ اور جو تم پر نازل کی گئی ہے، اور ہمارا اور ہمارا معبود ایک ہے اور ہم اُس کے فرمانبردار ہیں اور اہل کتاب کی ہی طرح، ہم نے آپ پر کتاب نازل کی ہے۔ پس جن لوگوں کو ہم نے کتاب دی ہے وہ اُس پر ایمان لے آتے ہیں، اور ان اہل مکہ میں سے بھی بعض وہ ہیں جو قرآن پر ایمان لے آئے ہیں اور ہماری آیات سے انکار و جحود تو کفار ہی کرتے ہیں۔

آنحضرت صلی اللہ علیہ وسلم کا اُمّی ہونا بھی قرآن مجید کے منزل من اللہ ہونے کی قوی دلیل ہے۔ آپ یہ اُمیت ایسی مسلمہ حقیقت تھی کہ کفار و مشرکین نے آپ کی نسبت طرح طرح کے بہتان تراشے۔ اللہ۔ آپ کو ساحر کہا، کاہن کہا، اور یہ بھی کہا کہ کوئی اور شخص ہے جو آپ کو قرآن کی آیات بتاتا ہے۔ ان میں ایک شخص بھی نہ تھا جس نے آپ کی اُمیت سے انکار کر کے یہ کہا ہو کہ آپ تو نزول قرآن سے پہلے بھی لکھتے پڑھتے تھے۔ قرآن کی طرح فصیح و بلیغ کلام کرتے تھے۔ اللہ تعالیٰ قرآن مجید کے ہونے کے ثبوت میں اس کو بھی بیان کرتا ہے۔

وَمَا كُنْتَ تَتْلُو مِنْ قَبْلِهِ مِنْ
 كِتَابٍ وَلَا تَخُطُّ بِيَمِينِكَ إِذَا
 لَأَسْرَتَابِ الْمُبْطِلُونَ .

اور آپ نزول قرآن سے پہلے نہ کوئی کتاب پڑھتے تھے اور نہ اپنے دائرہ ہاتھ سے لکھتے تھے۔ اس کے باوجود یہ باطل پرست شک و شبہ کرتے ہیں۔

اس سے آگے چل کر ارشاد ہوتا ہے :-

بل هُوَ اَيْتٌ بَيِّنَةٌ فِي صُدُورِ
الَّذِينَ اَوْتُوا الْعِلْمَ وَمَا يَحْجِدُ
بِاٰتِنَا اِلَّا الظَّالِمُونَ
بلکہ یہ قرآن ان لوگوں کے سینوں میں جن کو علم
دیا گیا ہے روشن نشانیاں ہیں اور ہماری آیات
کا انکار صرف ظالم لوگ ہی کرتے ہیں۔

بعض مشرکین کا خیال تھا کہ قرآن مجید کا القاء شیاطین کی طرف سے ہوتا ہے۔ اور عموماً کاہن
غیب کی باتیں بیان کرتے ہی ہیں۔ آپ بھی کاہن ہونے کی بنا پر اس طرح کے واقعات کی خبر دیتے
ہیں۔ قرآن مجید نے اس وسوسہ شیطانی کی تردید بھی نہایت پر زور الفاظ میں کی ہے۔ ارشاد ہے۔

وَمَا تَنْزَلَتْ بِهِ الشَّيْطَانُ . و
مَا يَنْبَغِي لَهُمْ وَمَا يَسْتَطِيعُونَ
اور اس قرآن کو شیاطین نے نہیں اتارا اور نہ یہ ان
کے لائق ہے اور نہ وہ ایسا کر سکتے ہیں۔

وَمَا هُوَ بِقَوْلِ شَيْطَانٍ رَجِيمٍ .
فاین تذبھون .
اور یہ قرآن مردود شیطان کا قول نہیں ہے۔ پس
تم لوگ کہاں جا رہے ہو۔

قرآن مجید کو بعض لوگ شاعرانہ کلام کہتے تھے۔ اس کی بھی تردید کی گئی۔

وَمَا هُوَ بِقَوْلِ شَاعِرٍ قَلِيلًا
مَا تَوْمِنُونَ . وَلَا بَقَوْلِ
كَاهِنٍ قَلِيلًا مَا تَذَكَّرُونَ .
اور وہ کسی شاعر کا قول نہیں۔ تم بہت ہی کم یقین
کرتے ہو، اور نہ وہ کسی کاہن کا قول ہے۔ تم بہت
ہی کم نصیحت پکڑتے ہو۔

پھر ان سب اعتراضات اور وسوسہ شیطانی کی تردید کے بعد اللہ تعالیٰ خود اپنی اور فرشتوں
کی شہادت سے قرآن کے منزل من اللہ ہونے کا ثبوت دیتا ہے۔

لٰكِن اللّٰهَ يَشْهَدُ بِمَا اُنزِلَ اِلَيْكَ
اَنْزَلَهُ عَلٰٓمِ الْمَلٰٓئِكَةِ يَشْهَدُوْنَ
لیکن اللہ اس کی شہادت دیتا ہے جو آپ کی طرف
اتارا گیا ہے، اللہ نے اس کو اپنے علم سے اتارا ہے اور
فرشتے بھی گواہ ہیں اور گواہی کے لیے تو صرف اللہ ہی کافی ہے
وَكَفٰٓءٌ بِاللّٰهِ شٰهِيْدًا .

اوپر جو آیات گزری ہیں دو طرح کی ہیں۔ ایک وہ جن میں اللہ تعالیٰ نے قرآن مجید کے وحی بانی ہونے کے متعدد دلائل بیان فرمائے ہیں اور دوسری قسم کی آیات وہ ہیں جن میں حضرت ریحی عزا اسمہ نے قرآن مجید سے متعلق کفار و مشرکین کے یہودہ خیالات، باطل توہمات، اور وساوسِ شیطانی کی پُر زور تردید کی ہے۔

ان کے علاوہ کثرت سے وہ آیات ہیں جن میں اللہ تعالیٰ نے بالکل صاف اور واضح الفاظ میں صرف یہ بتایا ہے کہ قرآن مجید اللہ کا نازل کیا ہوا ہے۔ مثلاً:

إِنَّا أَنْزَلْنَاهُ فِي لَيْلَةِ مُبَارَكٍ ۖ

بیشک ہم نے اس قرآن کو مبارک رات میں اتارا

إِنَّا أَنْزَلْنَاهُ فِي لَيْلَةِ الْقَدْرِ ۚ

بے شبہ ہم نے اس کو شب قدر میں نازل کیا۔

تَنْزِيلًا مِّنْ خَلْقِ الْأَرْضِ

یہ قرآن مجید کا نزول اُس ذات کی طرف سے ہے

وَالسَّمَوَاتِ الْعُلَىٰ ۚ

جس نے زمین اور بلند آسمانوں کو پیدا کیا۔

قُلْ أَنْزَلَهُ الَّذِي يَعْلَمُ السِّرَّ

اے نبی آپ فرماد دیجیے کہ اس قرآن کو اُس ذات نے

فِي السَّمَوَاتِ وَالْأَرْضِ ۚ

نازل کیا ہے جو آسمانوں اور زمین کے بھیدوں کو واقف ہے

إِنَّا نَحْنُ نَزَّلْنَا عَلَيْكَ الْقُرْآنَ

ہم نے ہی آپ پر قرآن مجید ٹھہر ٹھہر کر

تَنْزِيلًا

اتارا ہے۔

إِنَّا نَحْنُ نَزَّلْنَا الذِّكْرَ وَإِنَّا

ہم نے ہی اس نصیحت (قرآن) کو اتارا ہے۔ اور

لَهُ الْحَفِظُونَ ۚ

ہم ہی اس کی حفاظت کرنے والے ہیں۔

پھر صرف اس قدر بتلنے پر ہی اکتفا نہیں کیا کہ قرآن اللہ کی بھیجی اور اُس کی نازل کی ہوئی ہے۔ بلکہ یہ بھی بتایا کہ اُسے کس ذریعہ سے آنحضرت صلی اللہ علیہ وسلم تک پہنچایا ہے۔ ارشاد ہے۔

قُلْ مَنْ كَانَ عَدُوًّا لِّجِبْرِيلَ
فَإِنَّهُ نَزَّلَهُ عَلَيَّ قَلْبًا
بِإِذْنِ اللَّهِ .

اے محمد آپ فرمادیجیے کہ جو شخص جبریل کا دشمن ہے
ہوا کرے۔ انہوں نے ہی تو اس قرآن کو اللہ
کے حکم سے آپ کے دل پر اتارا ہے۔

نَزَلَ بِهِ الرُّوحُ الْأَمِينُ . عَلَيَّ
قَلْبًا لِّتَكُونَ مِنَ الْمُنذِرِينَ
قُلْ نَزَّلَهُ رُوحُ الْقُدُسِ مِنْ
رَبِّكَ بِالْحَقِّ .

اس قرآن مجید کو جبریل نے لے کر نازل ہوئے ہیں۔
آپ کے دل پر تاکہ آپ (اللہ کے عذاب سے) ڈرائیں
اے محمد آپ فرمادیجیے کہ آپ کے رب کی طرف سے
اس قرآن کو روح القدس (جبریل) لیکر نازل ہوتے ہیں

یہ بتانے کے بعد کہ قرآن مجید اللہ کی کتاب ہے جس کو جبریل آنحضرت صلی اللہ علیہ وسلم پر لے
کر نازل ہوتے ہیں۔ اس امر کی ضرورت تھی کہ قرآن پاک اس معاملہ میں آنحضرت صلی اللہ علیہ وسلم
کی حیثیت رسالت پر بھی روشنی ڈالتا اور یہ بتاتا کہ حضور تو صرف ایک پیغامبر ہیں جو اللہ کا پیام جو
کا توں بغیر کسی ادنیٰ کم و کاست کے خدا کے بندوں تک پہنچا دیتے ہیں۔ اس پیام کا از خود تصنیف
کرنا تو کجا، آپ کو پیام الہی میں برائے نام قطع و برید کا بھی حق نہیں، اس سلسلہ میں بعض آیات وہ
جن میں عمومی اعتبار سے فرمایا گیا ہے کہ یہ قرآن اللہ کے سوا کسی اور کا ہو ہی نہیں سکتا۔ اس عموم کے
تحت خود آنحضرت صلی اللہ علیہ وسلم کی ذات ستودہ صفات بھی داخل ہے۔ مثلاً یہ آیت :

وَمَا كَانَ هَذَا الْقُرْآنُ أَنْ
يُنزَّلَ مِنْ دُونِ اللَّهِ وَلَكِنْ
تَصْدِيقَ الَّذِي بَيْنَ يَدَيْهِ
وَتَفْصِيلَ الْكُتُبِ الْأَسْبَاطِ
مِنْ سَرِّ الْعَالَمِينَ .

اور یہ قرآن وہ نہیں ہے کہ غیر خدا کی طرف سے گھڑ
یا گیا ہو، لیکن اس کتاب کی تصدیق ہے جو اس
سے پہلے نازل ہوئی اور اس کی تفصیل ہے اس
قرآن کے رب العالمین کی طرف سے ہونے میں
کوئی شک نہیں۔

دوسری آیات وہ ہیں جن میں آنحضرت صلی اللہ علیہ وسلم کو فحشا طیب کر کے حکم دیا گیا ہے کہ وہ اپنے متعلق اعلان کر دیں کہ آپ کا کام صرف اللہ کی نازل کی ہوئی وحی کا پہنچا دینا، اور اسی کا اتباع کرنا ہے۔ ارشاد ہے۔

قُلْ إِنَّمَا أَتَّبِعُ مَا يُوحَىٰ إِلَيَّ
 آپ فرمادیتے ہیں کہ میں تو صرف اُس چیز کی پیروی
 مِّنْ رَبِّي . کرتا ہوں جو میرے رب کی طرف سے وحی کیجاتی ہے۔

پھر دوسری آیتوں میں آنحضرت صلی اللہ علیہ وسلم کی نسبت یقین دلایا گیا کہ آپ اپنی طرف سے کچھ نہیں فرماتے۔ خدا کی طرف سے جو وحی آتی ہے اُس کو بعینہ لوگوں تک پہنچا دیتے ہیں جیسا کہ
 وَمَا يَنْطِقُ عَنِ الْهَوَىٰ إِنْ هُوَ
 آپ اپنی طرف سے کچھ نہیں فرماتے۔ آپ کا نطق
 إِلَّا وَحْيٌ يُوحَىٰ . وہی ہے جس کی آپ پر وحی ہوئی ہے۔

تصریح کی گئی ہے۔ اور (معاذ اللہ) اگر اپنی طرف سے کوئی بات گھڑ کر اللہ کی طرف منسوب کرنی چاہیں تو نہیں کر سکتے۔

وَلَوْ تَقَوَّلَ عَلَيْنَا بَعْضَ الْأَقَاوِيلِ
 اور وہ (محمدؐ) بعض باتیں بنا کر ہماری طرف منسوب
 لَأَخَذْنَا مِنْهُ بِالْيَمِينِ . ثُمَّ
 كَرِهْتُمْ ضُرُورًا كَادَ هُنَا أَتُّكَ بِكُلِّ لَيْتَةٍ، پھر اُن
 كَقَطْعَانٍ مِنَ الْوَتَايِنِ . فَمَا مِنْكُمْ
 کی رگ گردن کاٹ ڈالتے اور تم سے کوئی اُس سے
 مِنْ أَحَدٍ عَنَّا حَازِبِينَ . روکنے والا نہ ہوتا۔

ایک اور مقام پر یوں ارشاد ہے۔

أَمْ يَقُولُونَ افترى على الله كذبًا
 کیا وہ یہ کہتے ہیں کہ محمد نے اللہ پر جھوٹ باندھا ہے۔ پس
 فَإِنْ يَشَأْ اللَّهُ يُخَيِّمُ عَلَىٰ قَلْبِكَ
 اگر اللہ چاہتا تو وہ آپ کے دل پر مہر لگا دیتا اور اللہ تعالیٰ
 يَبْحَثُ اللَّهُ الْبَاطِلَ وَيُخَيِّتُ الْحَقَّ
 باطل کو مٹاتا ہے اور حق کو اپنے کلمات سے قائم و ثابت

بِكَلِمَتِهِ إِنَّهُ عَلِيمٌ بِذَاتِ الصُّدُورِ۔ کراہی۔ بے شبہ وہ دلوں کے اسرار کی خوب واقف ہے۔

اسی بات کا یقین دلانے کے لیے کہ قرآن مجید منزل من اللہ ہے۔ اور آنحضرت صلی اللہ علیہ وسلم اس کو بحیثیت رسول لوگوں تک پہنچانے والے ہیں۔ فرمایا گیا

إِنَّهُ لَقَوْلُ رَسُولٍ كَرِيمٍ۔ کوئی شبہ نہیں کہ یہ قرآن رسول کریم کا قول ہے۔

غور کیجیے یہاں آپ کا نام نہیں لیا جاتا۔ یا آپ کا کوئی اور وصف بیان نہیں کیا گیا۔ صرف رسول کہا جاتا ہے۔ اس میں اشارہ اس بات کی طرف ہے کہ آپ قرآن جو کچھ سناتے ہیں محض بطور رسول سناتے ہیں نہ کہ بحیثیت مصنف (نعوذ باللہ) ورنہ وہ سب کلام کل کا کل اللہ کا کلام ہے۔ پھر رسول کی صفت کریم لاکر اس حقیقت کی طرف رہنمائی کی گئی کہ آپ خائن یا غیر دیانتدار قاصد نہیں، بلکہ نہایت کریم و شریف ہیں۔

جس طرح عام انسانوں اور خدا کے درمیان کلام اللہ کے پہنچنے کا واسطہ آنحضرت صلی اللہ علیہ وسلم ہیں۔ اسی طرح اللہ اور آپ کے درمیان حضرت جبریلؑ کا واسطہ ہے۔ ہو سکتا تھا کہ آنحضرت صلی اللہ علیہ وسلم پر قرآن مجید جیسا نازل ہوا اپنے بالکل اسی طرح لوگوں تک پہنچا دیا ہو لیکن جبریل امین سے کچھ غلطی یا رد و بدل ہو گیا ہو۔ اس بنا پر ضروری تھا کہ جس طرح قرآن مجید میں آنحضرت صلی اللہ علیہ وسلم کو رسول کریمؐ فرما کر آپ کی حقانیت و صداقت کی توثیق کی گئی ہے۔ حضرت جبریلؑ سے متعلق بھی اسی طرح کی توثیق کی جاتی۔ چنانچہ حضرت جبریلؑ کے بارہ میں بھی ارشاد ہوتا ہے۔

إِنَّهُ لَقَوْلُ رَسُولٍ كَرِيمٍ ذِي

قُوَّةٍ عِنْدَ ذِي الْعَرْشِ مَكِينٍ۔ العرش کے نزدیک بڑے مرتبہ والا ہے۔ فرشتے اس

مطاعاً ثواباً امین۔ کی اطاعت کرتے ہیں اور وہ امین بھی ہے۔

(باقی)